

# మన ప్రజాప్రతినిధి



తెలుగు దిన పత్రిక

ఎడిటర్: జి. శ్రీనివాస్ సంపత్తి : 3 సంచిక : 189 సోమవారం మే 4 2026, పేజీలు - 4 వేల : 2/-

epaper.manaprajapratidinidhi.com

PUBLISHED FROM: TELANGANA / ANDHRAPRADESH

## అగ్నిమాపక సిబ్బంది సాహసానికి సలాం

## అర్హత కాలమాసం

- అంతర్జాతీయ అగ్నిమాపక సిబ్బంది దినోత్సవం
- అగ్నిమాపక సిబ్బంది నిరంతర సేవలు త్యాగాల గుర్తింపు
- ఆస్ట్రేలియా విషాదం నుండి ఉద్ధవించిన ప్రత్యేక దినోత్సవం
- సమాజ రక్షణలో అగ్నిమాపక దళం పోషిస్తున్న కీలక పాత్ర



- + రాజకీయాలకు తావులేదు
- + ప్రజల గడపకు పాలన తీసుకెళ్తున్న ప్రభుత్వం
- + ప్రతి అర్జీకి తక్షణ పరిష్కారం హామీ
- + రెండో విడత ఇళ్ల మంజూరుపై ప్రకటన
- + మంత్రి పొంగులేటి శ్రీనివాసరెడ్డి

**మే 3 (మనప్రజాప్రతినిధి):** ప్రజల ప్రాణాలను ఆస్తులను కాపాడటంలో అగ్నిమాపక సిబ్బంది చేసే నిరంతర కృషిని వారి అద్వితీయ త్యాగాలను గుర్తించడానికి ప్రతి సంవత్సరం మే 4వ తేదీన అంతర్జాతీయ అగ్నిమాపక సిబ్బంది దినోత్సవాన్ని జరుపుకుంటారు. అగ్నిప్రమాదాలు జరిగినప్పుడు తమ ప్రాణాలను సైతం లెక్కచేయకుండా మంటల్లోకి దూకి ఇతరులను కాపాడే వీరి ధైర్యసాహసాలు వెలకట్టలేనివి. ఈ రోజున ప్రపంచవ్యాప్తంగా అగ్నిమాపక దళం చేస్తున్న సేవలను స్మరించుకుంటూ విధి నిర్వహణలో ప్రాణాలు కోల్పోయిన అమరవీరులకు ఘన నివాళులు అర్పిస్తారు. సమాజ భద్రతలో వీరు పోషిస్తున్న పాత్రను గౌరవించడం ప్రతి పౌరుడి బాధ్యతగా గుర్తించాలి. ఈ ప్రత్యేక దినోత్సవం వెనుక ఒక విషాదకరమైన ప్రాణాంతకమైన నేపథ్యం దాగి ఉంది. పండొమ్మిది వందల తొంభై తొమ్మిదవ సంవత్సరంలో ఆస్ట్రేలియాలోని విక్టోరియాలో సంభవించిన భారీ కాల్పులను అదుపు చేసే క్రమంలో ఐదుగురు అగ్నిమాపక సిబ్బంది మరణించారు. గాలి దిశ అకస్మాత్తుగా మారడంతో వారు ప్రయాణిస్తున్న వాహనం మంటల్లో చిక్కుకుపోయింది. ఈ చూడదయ విదారక ఘటన ప్రపంచవ్యాప్తంగా ఉన్న అగ్నిమాపక సిబ్బంది త్యాగాలను గుర్తించేలా చేసింది. ఒక అగ్నిమాపక అధికారి చారిత్రాత్మక అగ్నిమాపక సిబ్బంది రక్షక దైవంగా భావించే సెయింట్ ఫ్రాన్సిస్ న్యూకాస్ట్రం మే 4ను ఈ దినోత్సవంగా ప్రకటించడం జరిగింది. అగ్నిమాపక సిబ్బంది కేవలం మంటలను ఆర్పడానికి పరిమితం కాకుండా అనేక విపత్తు సమయాల్లో రక్షణ చర్యలు చేపడుతుంటారు. వరదలు, భూకంపాలు, భవనాలు కూలిపోవడం, రసాయన ప్రమాదాలు, రోడ్డు ప్రమాదాల సమయంలో వీరు అందించే అత్యవసర సేవలు ఎంతో మందిని మృత్యువు నుండి కాపాడుతున్నాయి. ఆధునిక కాలంలో పెరుగుతున్న నగరీకరణ పారిశ్రామికీకరణ వల్ల అగ్నిప్రమాదాల తీవ్రత పెరుగుతున్నప్పటికీ పరిమిత వనరులతోనే వీరు అత్యుత్తమ ప్రదర్శన కనబరుస్తున్నారు. వీరి వృత్తి కేవలం ఉద్యోగం మాత్రమే కాదు అది ఒక గొప్ప సామాజిక బాధ్యతతో కూడిన మానవత్వ సేవ. అగ్నిమాపక దళం ఎదుర్కొంటున్న సవాళ్లు కూడా తక్కువ ఏమీ కావు. మంటల నుండి వెలువడే విషపూరిత వాయువులు తీవ్రమైన వేడి మానసిక ఒత్తిడి వీరి ఆరోగ్యంపై తీవ్ర ప్రభావం చూపుతాయి. అయినప్పటికీ హెచ్చరిక శబ్దం వినబడగానే తమ వృత్తిగత భద్రతను వక్కాన పెట్టి విధుల్లోకి చేరుకుంటారు. విధి నిర్వహణలో గాయపడిన వారికి ప్రాణాలు కోల్పోయిన వారి కుటుంబాలకు అండగా నిలువాలి అవసరం ఎంతైనా

ఉంది. ప్రభుత్వం స్వచ్ఛంద సంస్థలు వీరికి ఆధునిక సాంకేతిక పరికరాలను మెరుగైన శిక్షణను అందించడం ద్వారా ఈ విభాగం మరింత బలోపేతం అవుతుందని ఆశిస్తాం. ప్రతి ఏటా ఈ రోజున అగ్నిమాపక కేంద్రాల్లో ప్రత్యేక కార్యక్రమాలు నిర్వహిస్తారు. సిబ్బంది యొక్క నైపుణ్యాలను ప్రదర్శించే విన్యాసాలు అగ్నిప్రమాదాల పట్ల ప్రజలకు అవగాహన కల్పించే ప్రదర్శనలు ఈ వేడుకల్లో భాగంగా ఉంటాయి. ముఖ్యంగా పాఠశాల విద్యార్థులకు అగ్ని భద్రత నియమాలపై అవగాహన కల్పించడం ద్వారా భవిష్యత్తులో ప్రమాదాలను తగ్గించవచ్చని అధికారులు భావిస్తారు. ఈ వృత్తిలో ఉన్న వారు అనుక్షణం అప్రమత్తంగా ఉంటూ సమాజ క్షేమం కోసం నిరంతరం క్రమిస్తుంటారు అందుకే వారిని మనం నిజమైన యోధులుగా పరిగణించవచ్చు. సమాజంలో శాంతి భద్రతల పరిరక్షణలో పోలీసులు ఎంతటి కీలక పాత్ర పోషిస్తారో విపత్తుల సమయంలో ప్రజల ప్రాణాలను నిలిపేందుకు అగ్నిమాపక సిబ్బంది అంతటి త్యాగాన్ని చేస్తారు. అనేక సందర్భాల్లో వీరు తమ కుటుంబాలకు దూరంగా ఉంటూ పండుగలు పబ్బాలు కూడా వక్కాన పెట్టి విధుల్లో నిమగ్నువుతారు. వీరి నిస్వార్థ సేవలను గుర్తించి ప్రభుత్వం వారికి తగిన గౌరవం వేతనాలు బీమా సౌకర్యాలు కల్పించాలి. దీనివల్ల వారిలో ఆత్మస్థైర్యం పెరిగి మరింత ఉత్సాహంగా విధులు నిర్వహించే అవకాశం ఉంటుందని ప్రజలు కోరుకుంటున్నారు. అంతర్జాతీయ అగ్నిమాపక సిబ్బంది దినోత్సవం సందర్భంగా ఎరువు నీలం రంగు రిబ్బాన్లను ధరించడం ఒక ఆనవాయితీగా వస్తోంది. ఇందులో ఎరువు రంగు మంటలను సూచిస్తే నీలం రంగు నీటిని సూచిస్తుంది. ఈ రెండు రంగులు అగ్నిమాపక వృత్తికి చిహ్నాలుగా నిలుస్తాయి. నేడు మనం సురక్షితంగా ఉన్నామంటే దానికి కారణం నిరంతరం అప్రమత్తంగా ఉంటూ ప్రమాద సమయాల్లో ముందుండి నడిచే ఈ అగ్నిమాపక యోధులే. వారి నిస్వార్థ సేవలను కొనియాడుతూ వారికి సంఘీభావం తెలపడం మనందరి కనీస ధర్మం అని మరువకూడదు. చివరగా అగ్నిప్రమాదాల నివారణలో ప్రజల సహకారం చాలా అవసరం. ప్రతి ఒక్కరూ తమ ఇళ్లలో పని చేసే ప్రదేశాల్లో కనీసం అగ్ని భద్రతా ప్రమాణాలను పాటించాలి. అజాగ్రత్త వల్ల జరిగే ప్రమాదాలు ప్రాణ ఆస్తి నష్టాలకు దారితీస్తాయి. అగ్నిమాపక సిబ్బంది చేసే సేవలను గుర్తించడం అంటే కేవలం ఈ ఒక్క రోజు వేడుకలు జరుపుకోవడం మాత్రమే కాదు వారు చెప్పే భద్రతా సూత్రాలను పాటించడం కూడా. సంక్షోభ సమయాల్లో ఆపద్బాంధవులుగా నిలుస్తున్న అగ్నిమాపక సిబ్బంది అందరికీ ఈ సందర్భంగా కృతజ్ఞతలు తెలుపుక

**ఖమ్మం, మే 03 (మనప్రజాప్రతినిధి):** ప్రజలు తమ సమస్యల పరిష్కారం కోసం కార్యాలయాల చుట్టూ తిరగాల్సిన అవసరం లేకుండా, అధికారులే ప్రజల వద్దకు వెళ్లి వినతులు స్వీకరించే విధానమే ప్రజా ప్రభుత్వ లక్ష్యమని మంత్రి పొంగులేటి శ్రీనివాసరెడ్డి స్పష్టం చేశారు. కూసుమంచిలో నిర్వహించిన ప్రజా దర్బారులో పాల్గొని ప్రజల నుంచి నేరుగా అర్జీలు స్వీకరించారు. ప్రజా ప్రభుత్వం ఏర్పడిన నాటి నుంచి పారదర్శక పాలనను ప్రజల గడప వద్దే తీసుకెళ్తున్నామని మంత్రి తెలిపారు. ప్రతి అర్జీని క్షణంగా పరిశీలించి, తక్షణ చర్యలు తీసుకుంటున్నామని చెప్పారు. ప్రజలకు న్యాయం చేయడంలో ఎలాంటి జాప్యం ఉండదని స్పష్టం చేశారు. పాలేరు నియోజకవర్గంలో మండలాలను విభజించి ప్రజా దర్బారు నిర్వహిస్తున్నట్లు మంత్రి వెల్లడించారు. రాజకీయాలకు అతీతంగా ప్రతి అర్హత గల దరఖాస్తును పరిష్కరిస్తామని భరోసా ఇచ్చారు. భూమి సమస్యలు, నిషేధిత జాబితాలు వంటి అంశాలకు శాశ్వత పరిష్కారం చూపేందుకు ప్రత్యేక చర్యలు తీసుకుంటున్నట్లు తెలిపారు. ఇందిరమ్మ ఇళ్ల కోసం అధిక సంఖ్యలో దరఖాస్తులు వస్తున్నాయని పేర్కొంటూ, గతంలో జరిగిన లోపాల వల్లే ఈ పరిస్థితి ఏర్పడిందని విమర్శించారు. ప్రతి సోమవారం నిర్మాణ నిధులను నేరుగా లబ్ధిదారుల ఖాతాల్లో జమ చేస్తున్నామని చెప్పారు. మే నెలఖరు నాటికి రెండో విడత ఇందిరమ్మ ఇళ్ల మంజూరును చేపడతామని మంత్రి ప్రకటించారు. అర్హులందరికీ ఇళ్ల కల సాకారం చేసే దిశగా ప్రభుత్వం కట్టుబడి ఉందని తెలిపారు. రైతుల సంక్షేమంపై ప్రభుత్వం ప్రత్యేక దృష్టి పెట్టిందని మంత్రి పేర్కొన్నారు. పంటలను మద్దతు ధరకే కొనుగోలు చేసి, వారం రోజుల్లోనే నగదు రైతుల ఖాతాల్లో జమ చేస్తున్నట్లు చెప్పారు. రుణమాఫీ, రైతు భరోసా పెంపు, సన్న వడ్డకు బోనస్ వంటి చర్యలతో రైతులకు మద్దతు అందిస్తున్నామని వెల్లడించారు. సబ్సిడీపై వ్యవసాయ పనిముట్ల పంపిణీ కార్యక్రమం కూడా చేపడుతున్నట్లు తెలిపారు.

## మంత్రి సీతక్క మానవత్వం

## అనారోగ్యాన్ని జయించిన తల్లి సంకల్పం

- ప్రమాద బాధితులకు వెంటనే ఆపన్న హస్తం
- చిన్నారులకు ధైర్యం చెప్పి ఆదరణ
- తక్షణ వైద్య సహాయం ఏర్పాటు



**భువనగిరి, మే 03 (మన ప్రజాప్రతినిధి):** హైదరాబాద్ నుంచి ములుగు వైపు ప్రయాణిస్తున్న సమయంలో తీవ్రనగర్ సమీపంలో జరిగిన రోడ్డు ప్రమాదంలో గాయపడిన బాధితులకు మంత్రి సీతక్క మానవత్వంతో అండగా నిలిచిన ఘటన చర్చనీయాంశమైంది. వేగంగా వచ్చిన ఒక వాహనం బైక్ ను ఢీకొట్టి వెళ్లిపోవడంతో బైక్ పై ప్రయాణిస్తున్న దంపతులు, చిన్నారులు తీవ్రంగా గాయపడ్డారు. ప్రమాదం జరిగిన వెంటనే అక్కడి పరిస్థితి గందరగోళంగా మారింది. గాయాలతో బాధపడుతున్న బాధితులు సహాయం కోసం అల్లాడుతుండగా, చిన్నారులు భయంతో రోదిస్తున్నారు. ఇదే సమయంలో ఆదే మార్గంలో ప్రయాణిస్తున్న మంత్రి సీతక్క ఈ దృశ్యాన్ని గమనించి క్షణం ఆలస్యం చేయకుండా స్పందించారు. వెంటనే తన

కాన్వయ్ ను ఆపించి బాధితుల వద్దకు చేరుకున్న మంత్రి వారి పరిస్థితిని స్వయంగా పరిశీలించారు. గాయాలతో బాధపడుతున్న వారిని ధైర్యం చెప్పడంతో పాటు, భయంతో ఏడుస్తున్న చిన్నారులను ఓదార్చి వారికి భరోసా కల్పించారు. ప్రమాదం వల్ల కలిగిన ఆందోళనను తగ్గించేలా సానుభూతితో మాట్లాడారు. తక్షణమే చర్యలు చేపట్టిన మంత్రి, గాయపడిన వారిని తన కాన్వయ్ లోని వాహనంలో సమీప ఆసుపత్రికి తరలించేలా ఏర్పాట్లు చేశారు. చిన్నారులను స్వయంగా ఎత్తుకొని వాహనంలో కూర్చోబెట్టి, వారికి అవసరమైన సహాయం అందించారు. ఈ సందర్భంలో ఆమె చూపిన

## విద్యార్థులకు సైకిళ్లు అందజేసిన మంత్రి



- తల్లి ఆశీస్సులతో బాధ్యతలు స్వీకరించిన సీవీ ఆనంద్
- బాధ్యతలపై భావోద్వేగ స్పందన
- కొత్త పదవిలో సేవలపై నిబద్ధత

### మంత్రి సీతక్క మానవత్వం

మానవత్వం అక్కడను వారిని కదిలించింది. అంతేకాకుండా తన వ్యక్తిగత సహాయకుడిని బాధితులతో పాటు ఆసుపత్రికి పంపించి, వారికి మెరుగైన వైద్య సేవలు అందేలా వైద్యులతో మాట్లాడాలని సూచించారు. చికిత్సలో ఎటువంటి నిర్లక్ష్యం జరగకుండా చూసుకోవాలని స్పష్టమైన ఆదేశాలు ఇచ్చారు. మంత్రి సీతక్క చేసిన ఈ సహాయం గురించి తెలుసుకున్న స్థానికులు, ప్రయాణికులు ఆమెను ప్రశంసించారు. ప్రమాద సమయంలో వేగంగా స్పందించి ప్రాణాలను కాపాడటంలో కీలక పాత్ర పోషించారని అభినందించారు. ప్రజల పట్ల బాధ్యతతో వ్యవహరించడం ఒక ప్రజా ప్రతినిధికి ఉన్న ముఖ్య లక్షణమని అన్నారు. ఈ ఘటనతో మంత్రి సీతక్క మానవత్వం మరోసారి వెలుగులోకి వచ్చింది. అవసర సమయంలో ముందుకు వచ్చి సహాయం చేయడం సమాజానికి ఒక గొప్ప సందేశమని, ఇలాంటి చర్యలు మరింత మంచి ప్రజాప్రతినిధులకు ఆదర్శంగా నిలుస్తాయని ప్రజలు అభిప్రాయపడుతున్నారు.



### అనారోగ్యాన్ని జయించిన తల్లి సంకల్పం

తన కొడుకు ఈ రాష్ట్రానికి పోలీసు ప్రధాన అధికారిగా ఎదగాలని ఆమెకు ఉన్న బలమైన కోరికే, ఆమెను అనారోగ్యం నుంచి బయటపడేలా చేసిందని ఆయన విశ్వసిస్తున్నట్లు చెప్పారు. తన నియామకం గురించి తెలిసినప్పుడు తన తల్లి ఎంతో ఆనందించిందని, ఆమె ముఖంలో కనిపించిన ఆనందం తనకు మరింత ఉత్సాహాన్ని ఇచ్చిందని పేర్కొన్నారు. తల్లి సంతోషం చూసి తాను కూడా ఉప్పొంగిపోయానని భావోద్వేగంతో వివరించారు. కొద్ది రోజుల క్రితమే సీనియర్ పోలీసు అధికారి అయిన సీపీ ఆనంద్ తెలంగాణ రాష్ట్ర పోలీసు ప్రధాన అధికారిగా బాధ్యతలు స్వీకరించిన విషయం తెలిసిందే. ఆయనకు ఉన్న అనుభవం, పరిపాలనా నైపుణ్యం రాష్ట్ర పోలీసు వ్యవస్థకు ఉపయోగపడతాయని అధికారులు భావిస్తున్నారు. కొత్త బాధ్యతల్లో ప్రజల భద్రతకు ప్రాధాన్యతనిస్తూ సమర్థంగా పనిచేస్తానని ఆయన స్పష్టం చేశారు. తల్లి ఆశీస్సులు తనకు మార్గదర్శకంగా ఉంటాయని పేర్కొంటూ, తన విధుల్లో నిబద్ధతతో ముందుకు సాగుతానని తెలిపారు.



### విద్యార్థులకు సైకిళ్లు అందజేసిన మంత్రి

అద్దంకి, మే 03 (మనప్రజాప్రతినిధి): అద్దంకి మండలం వెంపరాల గ్రామంలోని ప్రభుత్వ పాఠశాలలో చదువుకునే విద్యార్థులకు మంత్రి గొట్టిపాటి రవికృష్ణారెడ్డి సైకిళ్లను పంపిణీ చేశారు. దూరభారం కారణంగా విద్యకు దూరం కాకూడదన్న లక్ష్యంతో ఈ కార్యక్రమం నిర్వహించారు. ఈ సందర్భంగా మొత్తం 32 మంది విద్యార్థిని, విద్యార్థులకు సైకిళ్లు అందజేశారు. గ్రామీణ ప్రాంతాల్లో రవాణా సమస్యలను తగ్గించేందుకు ఈ చర్య ఎంతో ఉపయోగపడుతుందని మంత్రి తెలిపారు. విద్యను ప్రతి విద్యార్థికి అందుబాటులోకి తీసుకురావడమే ప్రభుత్వ ప్రధాన లక్ష్యమని పేర్కొన్నారు. అనంతరం విద్యార్థుల్లోని సృజనాత్మకతను ప్రోత్సహించేందుకు దాతల సహకారంతో నిర్మించిన స్మారక కళా వేదికను ప్రారంభించారు. ఈ వేదిక ద్వారా విద్యార్థులు తమ ప్రతిభను ప్రదర్శించుకునే అవకాశాలు మరింత పెరుగుతాయని చెప్పారు. ప్రభుత్వ పాఠశాలల్లో నాణ్యమైన విద్యాభోధన, మెరుగైన మౌలిక వసతుల కల్పనపై ప్రభుత్వం ప్రత్యేక దృష్టి పెట్టిందని మంత్రి వివరించారు. విద్యార్థుల భవిష్యత్తు కోసం అనేక సంక్షేమ కార్యక్రమాలు అమలు చేస్తున్నట్లు తెలిపారు. ఈ కార్యక్రమాలు నారా లోకేష్ సారథ్యంలో కొనసాగుతున్నాయని పేర్కొన్నారు. నిరుపేద విద్యార్థుల భవిష్యత్తును దృష్టిలో ఉంచుకుని ప్రభుత్వం కృషి చేస్తోందని చెప్పారు. సైకిళ్లు అందజేసిన విద్యార్థులు ఆనందం వ్యక్తం చేశారు. ఈ సదుపాయం తమ చదువుకు ఉపయోగపడుతుందని, మరింత కష్టపడి చదువుతామని తెలిపారు. గ్రామస్థులు కూడా ఈ కార్యక్రమాన్ని అభినందించారు.



### నగల దుకాణంలో దోపిడీ, కాల్పుల ఘటనపై ఆందోళన

- ఘటన స్థలాన్ని పరిశీలించిన కేంద్ర మంత్రి
- పోలీసుల ముమ్మర గాలింపు చర్యలు
- సీసీ దృశ్యాల ఆధారంగా దర్యాప్తు వేగం



కరీంనగర్, మే 03 (మనప్రజాప్రతినిధి): కరీంనగర్లోని నగల దుకాణంలో జరిగిన దోపిడీ, కాల్పుల ఘటనపై కేంద్ర మంత్రి బండి సంజయ్ కుమార్ ఆందోళన వ్యక్తం చేశారు. తన కార్యాలయానికి సమీపంలోనే ఈ ఘటన చోటుచేసుకోవడంతో వెంటనే ఘటన స్థలానికి చేరుకుని పరిస్థితిని పరిశీలించారు. ఘటనకు సంబంధించిన వివరాలను పోలీసు అధికారుల నుంచి తెలుసుకున్న కేంద్ర మంత్రి, దర్యాప్తు వేగంగా కొనసాగించాలని సూచించారు. ప్రజల్లో భయాందోళనలు కలగకుండా భద్రతా చర్యలను మరింత కట్టుదిట్టం చేయాలని అధికారులకు సూచనలు ఇచ్చారు. ఈ ఘటనపై పోలీసులు ముమ్మరంగా గాలింపు చర్యలు చేపట్టారు. నగర పోలీసు కమిషనర్ గౌస్ ఆలమ్ పర్యవేక్షణలో ప్రత్యేక బృందాలు ఏర్పాటు చేసి నిందితులను పట్టుకునేందుకు చర్యలు కొనసాగుతున్నాయి. దోపిడీకి సంబంధించిన సీసీ దృశ్యాలను విశ్లేషిస్తూ ప్రతి సూచనను పరిశీలిస్తున్నట్లు పోలీసులు తెలిపారు. అనుమానాస్పద కదలికలను గుర్తించి, నిందితులపై నిఘా పెంచినట్లు వెల్లడించారు. ఈ ఘటన నేపథ్యంలో నగరంలో భద్రతను మరింత బలోపేతం చేసినట్లు అధికారులు తెలిపారు. ప్రజలు అప్రమత్తంగా ఉండాలని, అనుమానాస్పద అంశాలను వెంటనే పోలీసులకు తెలియజేయాలని సూచించారు. నిందితులను త్వరలోనే పట్టుకుంటామని పోలీసులు విశ్వాసం వ్యక్తం చేశారు. ప్రజల భద్రతకు ప్రభుత్వం కట్టుబడి ఉందని కేంద్ర మంత్రి స్పష్టం చేశారు.



### రైతులకు అండగా మంత్రి కందుల దుర్గేశ్

- వర్షాల నష్టాన్ని స్వయంగా పరిశీలన
- తేమ శాతంపై రైతుల ఆందోళనలు
- చివరి గింజ వరకు కొనుగోలు హామీ



నిడదవోలు, మే 03 (మనప్రజాప్రతినిధి): నిడదవోలు నియోజకవర్గంలోని పెరవలి మండలం కానూరు సమీపంలో ఆకస్మిక వర్షాలతో దెబ్బతిన్న ధాన్యాన్ని రోడ్డుపై ఆరబోస్తున్న రైతులను చూసి కందుల దుర్గేశ్ తన కాన్యామేను ఆపి వారితో మాట్లాడారు. రైతుల సమస్యలను తెలుసుకుంటూ, ధాన్యం పరిస్థితిని స్వయంగా పరిశీలించారు. అరుగలం శ్రమించి పండించిన పంట వర్షాల కారణంగా నష్టపోవడంతో రైతులు తీవ్ర ఆందోళనలో ఉన్నారని ఆయన గుర్తించారు. ముఖ్యంగా తేమ శాతం పెరగడం వల్ల ధాన్యం కొనుగోలు విషయంలో సమస్యలు తలెత్తతాయనే భయాన్ని రైతులు వ్యక్తం చేశారు. ఈ సందర్భంగా రైతులకు ధైర్యం చెబుతూ ప్రభుత్వం అండగా ఉంటుందని మంత్రి స్పష్టం చేశారు. ఎలాంటి పరిస్థితుల్లోనూ రైతులు నష్టపోకుండా చర్యలు తీసుకుంటామని హామీ ఇచ్చారు. వర్షాల కారణంగా ఏర్పడిన ఇబ్బందులను ప్రభుత్వం ప్రాధాన్యంగా తీసుకుంటుందని తెలిపారు. ప్రభుత్వ నిబంధనల ప్రకారం తేమ శాతం 25 వరకు ఉన్న ధాన్యాన్ని కూడా తప్పనిసరిగా కొనుగోలు చేయాలని రైస్ మిల్లర్లకు స్పష్టమైన ఆదేశాలు ఉన్నాయని ఆయన వెల్లడించారు. రైతులు ఆందోళన చెందాల్సిన అవసరం లేదని భరోసా ఇచ్చారు. చివరి గింజ వరకు ధాన్యాన్ని కొనుగోలు చేస్తామని మంత్రి హామీ ఇచ్చారు. రైతుల ప్రయోజనాలే ప్రభుత్వానికి ముఖ్యమని పేర్కొంటూ, వారికి ఎటువంటి నష్టం కలగకుండా చర్యలు కొనసాగుతాయని తెలిపారు. రైతుల సమస్యలను నేరుగా తెలుసుకుని వెంటనే స్పందించడం ద్వారా మంత్రి చూపిన చొరవపై స్థానికులు సానుకూలంగా స్పందిస్తున్నారు. ఈ చర్య రైతుల్లో నమ్మకాన్ని పెంచినది అభిప్రాయపడుతున్నారు.

### రెజ్లింగ్ పోటీలపై వినేత్ ఆందోళన

- గొండా టోర్నమెంట్పై అనుమానాలు
- న్యాయపరమైన వ్యవహారంపై కీలక వెల్లడి
- కేంద్రంపై తీవ్ర హెచ్చరిక



న్యూ ఢిల్లీ, మే 03 (మనప్రజాప్రతినిధి): దేశవ్యాప్తంగా చర్యలు దారితీసే విధంగా రెజ్లింగ్ రంగంలో మరోసారి వివాదాలు రేగుతున్నాయి. ప్రముఖ మహిళా రెజ్లింగ్ వినేత్ ఫోగాట్ గొండాలో జరగబోయే జాతీయ ఓపెన్ ర్యాంకింగ్ పోటీలపై తీవ్ర ఆందోళన వ్యక్తం చేసింది. ఈ పోటీల నిర్వహణలో పారదర్శకతపై ఆమె అనుమానాలు వ్యక్తం చేసింది. మే 12 నుంచి 14 వరకు గొండాలో జరగనున్న ఈ పోటీల్లో తాను పాల్గొననున్నట్లు వినేత్ వెల్లడించింది. అయితే ఈ పోటీలు మాజీ ఫెడరేషన్ అధిపతి బ్రిజ్ భూషణ్ శరణ్ సింగ్ ప్రభావంలో జరుగుతున్నాయని ఆరోపించింది. ఇలాంటి పరిస్థితుల్లో నిజాయితీగా ఆడే క్రీడాకారులకు న్యాయం జరగడం కష్టమని ఆమె పేర్కొంది. పోటీల్లో న్యాయనిర్ణేతల నియామకం నుంచి పాయింట్ల కేటాయింపు వరకు అన్నీ ఒక వర్గం ఆధీనంలోనే జరుగుతాయని ఆమె విమర్శించింది. క్రీడాకారుల బరువు తనిఖీ ప్రక్రియ కూడా పారదర్శకంగా ఉండదనే అనుమానాన్ని వ్యక్తం చేసింది. ఈ పరిస్థితుల్లో పోటీలు నిష్పక్షపాతంగా సాగుతాయా అనే సందేహం వ్యక్తమవుతోందని తెలిపింది. ఇదే సమయంలో, బ్రిజ్ భూషణ్ పై లైంగిక వేధింపుల ఆరోపణలతో కోర్టులో ఫిర్యాదు చేసిన మహిళా రెజ్లింగ్లో తాను ఒకరినని వినేత్ తొలిసారిగా వెల్లడించింది. ఈ అంశంపై గతంలో మౌనం పాటించిన కారణం కేసు విచారణలో ఉండటమేనని స్పష్టం చేసింది. ఈ పోటీల్లో తనకు లేదా తన బృందానికి ఏదైనా అవాంఛనీయ ఘటన జరిగితే దానికి కేంద్ర ప్రభుత్వం, క్రీడా మంత్రిత్వ శాఖనే బాధ్యత వహించాల్సి ఉంటుందని వినేత్ గట్టిగా హెచ్చరించింది. క్రీడాకారుల భద్రతపై తక్షణ చర్యలు తీసుకోవాలని ఆమె డిమాండ్ చేసింది. మాజీ ఫెడరేషన్ అధిపతిని అధికారికంగా పదవి నుంచి తొలగించినప్పటికీ, ఆయన ప్రభావం ఇంకా కొనసాగుతుందనే ఆరోపణలు వినిపిస్తున్నాయని వినేత్ విమర్శించింది. క్రీడా వ్యవస్థలో పారదర్శకత, న్యాయం కోసం అవసరమైన చర్యలు తీసుకోవాల్సిన అవసరం ఉందని క్రీడా వర్గాలు అభిప్రాయపడుతున్నాయి.



### రాష్ట్రస్థాయిలో ర్యాంకు సాధించిన బచ్చన్నపేట ఆణిముత్యం...

మన ప్రజా ప్రతినిధి దినపత్రిక బచ్చన్నపేట, జనగామ నియోజకవర్గం : జనగామ నియోజకవర్గం, జిల్లా నాయకుడు జిల్లెల నిర్దారెడ్డి కూతురు ప్రతిక పుత్రిక సుదీక్షకు పదవ తరగతిలో రాష్ట్రస్థాయిలో పదిలోపు ర్యాంకు సాధించి 591 మార్కులతో ప్రతిభ కనబర్చింది. ఈ సందర్భంగా మండల నాయకులు ఈ దులకంటి ప్రతాపరెడ్డి, వేముల బాలరాజు, నర్ర కరుణాకర్ రెడ్డి, ఆ అమ్మాయిని ఆశీర్వదించి శాలువలతో నన్యానించి అభినందించారు. ఈ సందర్భంగా వారు మాట్లాడుతూ మంచి మార్కులు సాధించి తాతకు తగ్గ మనవరాలుగా పేరు తెచ్చినందుకు అభినందించారు. పై చదువులో రాణించి మండలానికి మంచి పేరు తీసుకురావాలని కోరారు. ఎక్కడ చదివిన ఎంత ఎత్తు ఎదిగిన కన్న ఊరును మరవద్దని గుర్తు చేశారు. ఉన్నంత శిఖరాలకు ఎదిగినప్పుడు గ్రామ అభివృద్ధికి, ప్రజలకు తోచిన సహాయం చేయడానికి ఎప్పుడూ ముందు ఉండాలని కోరారు.



-తాతకు తగ్గ మనవరాలుగా పేరు తెచ్చిన సుదీక్ష

### తెలంగాణ జన సమితి రాష్ట్ర 4వ షీనరీని విజయవంతం చేయండి



**సిద్దిపేట జిల్లా/మనప్రజాప్రతినిధి** : తెలంగాణ జన సమితి రాష్ట్ర 4వ షీనరీని విజయవంతం చేయాలని సిద్దిపేట జిల్లా ఇంచార్జ్ బైర రమేష్ గారు పిలుపునిచ్చారు. మే 12వ తేదీన హైదరాబాద్ లోని జలవిహార కన్వెన్షన్ లో జరిగే ఈ షీనరీకి సంబంధించి, సిద్దిపేట రంగనాథంపల్లి చౌరస్తా అమరవీరుల స్థూపం వద్ద జిల్లా అధ్యక్షుడు నీరుడి స్వామి పార్టీ కార్యకర్తలతో కలిసి షీనరీ పోస్టర్ ను ఆవిష్కరించారు. ఈ సందర్భంగా బైర రమేష్ మాట్లాడుతూ విద్యార్థులు, నిరుద్యోగుల సమస్యల పరిష్కారం మరియు తెలంగాణ అమరుల ఆకాంక్షల సాధన కోసం పార్టీ అధ్యక్షులు, ఎమ్మెల్యే ప్రొఫెసర్ కోదండరాం గారి నాయకత్వంలో నిరంతరం పోరాటం చేస్తున్నామని తెలిపారు. కాంగ్రెస్ పార్టీ ఇచ్చిన హామీల అమలుకు ప్రభుత్వం దృష్టికి తీసుకువెళ్లి కృషి చేస్తున్నామని పేర్కొన్నారు. రాజీయే షీనరీలో నిరుద్యోగ సమస్య, ఫీజు రీయింబర్స్ మెంట్, బీసీ రిజర్వేషన్లు, సింగరేణి పరిరక్షణ, పౌరుల ఓట హక్కుపై ప్రభావం చూపే ఎన్ఐఆర్ ప్రక్రియ, దక్షిణ భారతదేశానికి అన్యాయం చేసే డీలిమిటేషన్ అంశాలపై కీలక తీర్మానాలు చేయనున్నట్లు తెలిపారు. జిల్లా అధ్యక్షుడు నీరుడి స్వామి మాట్లాడుతూ, గతంలో ప్రొఫెసర్ కోదండరాం గారితో కలిసి మల్లన్న సాగర్ బాధితుల పక్షాన అనేక పోరాటాలు నిర్వహించామని గుర్తు చేశారు. తెలంగాణ అస్తిత్వ ఉద్యమ ఆకాంక్షల సాధన కోసం ఏర్పడిన టీజేఎన్ పార్టీ అదే దిశగా ముందుకు సాగుతుందని పేర్కొన్నారు. ఈ కార్యక్రమంలో జిల్లా యువజన విభాగం అధ్యక్షుడు కీసరి స్వామి, పార్టీ నాయకులు ప్రవీణ్, అమోన్, బిక్రపతి తదితరులు పాల్గొన్నారు.

### దళిత రక్షణ అవార్డు అందుకున్న భూమిగాలి రాజేందర్ ను సన్మానించిన మోజగ కుల సంఘం



**మనప్రజాప్రతినిధి దినపత్రిక,చేర్యాల, జనగామ నియోజక వర్గం** : జనగామ నియోజకవర్గం ప్రతి సంవత్సరం ఏప్రిల్ నెలలో మహానీయుల జయంతి ఉత్సవాల సందర్భంగా రాష్ట్ర ప్రభుత్వం దళిత నాయకులకు అందించే దళితరత్న అవార్డు చేర్యాలకు చెందిన భూమిగాలి రాజేందర్ కు వచ్చిన సందర్భంగా ఆదివారం రోజున ఎమ్మార్పీఎస్ టీఎన్ సిద్దిపేట జిల్లా అధ్యక్షులు,మాదిగ కుల సంఘం పెద్దమనుషుల చేతుల మీదుగా రాజేందర్ కు సన్మానం చేయడం జరిగింది. ఈ సందర్భంగా రాజేందర్ మాట్లాడుతూ రాష్ట్ర ప్రభుత్వం దళిత సమాజం కోసం చేస్తున్న సేవను గుర్తించి దళితరత్న అవార్డు ఇవ్వడం జరిగిందని, ఈ అవార్డు రావడానికి సహకరించిన ప్రతి ఒక్కరికి ధన్యవాదాలు తెలిపారు. ఈ కార్యక్రమంలో బిఆర్ఎస్ సీనియర్ నాయకులు ముస్సాల బాల్ సర్వయ్య,మున్సిపల్ కోఆర్డినేట్ మెంబర్ ముస్సాల నాగేశ్వరరావు,కొమురవెల్లి దేవస్థానం మాజీ చైర్మన్ ముస్సాల కిష్టయ్య,కుల పెద్దమనిషి మల్లిగారి యాదయ్య,సీనియర్ అధ్యక్షే భూమిగాలి మనోహర్,భూమిగాలి రత్నం,ఎర్రోళ్ల శ్రీనివాస్, మల్లిగారి సూరయ్య, రామగల్ల బాబు,మల్లిగారి శ్రీనివాస్,భూమిగాలి శ్రీరామ్,తదితరులు పాల్గొన్నారు.


### పేదల కోసమే కాంగ్రెస్ ప్రభుత్వం



### -నియోజకవర్గ ప్రజల కోసం కృషి చేస్తా -కాంగ్రెస్ పార్టీ రాష్ట్ర నాయకులు నాగపురి కిరణ్ కుమార్ గౌడ్

**మనప్రజాప్రతినిధి//జనగామ నియోజకవర్గం** : జనగామ నియోజకవర్గం బచ్చన్నపేట మండలం నాగిరెడ్డిపల్లి గ్రామానికి చెందిన మంగేలు రత్నమ్మ గౌడమల సవ్యలకు వివిధ అనారోగ్య సమస్యలతో బాధపడుతూ వైద్యానికి పెద్దమొత్తంలో డబ్బులు ఖర్చు కాగా,స్థానిక కాంగ్రెస్ గ్రామ శాఖ అధ్యక్షులు ఇరుగు ప్రక్కా ద్వారా నాగపురి కిరణ్ కుమార్ గౌడ్ దృష్టికి రాగా,వెంటనే సీఎంఆర్ఎఫ్ నిధి నుండి ఇద్దరికి లక్ష రూపాయల చెక్కులను మంజూరు చేయించి,మండల కేంద్రంలో లబ్ధిదారులకు అందజేశారు. ఈ కార్యక్రమంలో జిల్లా కాంగ్రెస్ పార్టీ ఉపాధ్యక్షుడు నూకల బాల్ రెడ్డి,జనగామ బ్లాక్ కాంగ్రెస్ అధ్యక్షులు దూడల సిద్దయ్య, మైసారిటి బచ్చన్నపేట మండల అధ్యక్షుడు ఇస్మాయిల్,మండల మహిళ అధ్యక్షురాలు భాగ్య లక్ష్మి,నాగి రెడ్డిపల్లి గ్రామ కాంగ్రెస్ పార్టీ శాఖ అధ్యక్షులు ఇరుగు ప్రక్కా,జిల్లా సీనియర్ నాయకులు జిల్లా సండిప్,ఎం.డి ఘోష్,తమ్మడ పల్లి ఉప సర్పంచ్ గోలకొండ నాగరాజు,ఓ.బీ.సీ వెంకట్,గుజ్జల మధు, కడూరు నాని,బండారం క్రాంతి,బిల్లెపై యాదగిరి,దేవరకొండ రమేష్,అవ్వదులు శ్రీనివాస్,మాజీ ఉపసర్పంచ్ హరికృష్ణ,రమేష్, సుందర రాములు,తదితరులు పాల్గొన్నారు.

### ఉద్యమకారుడి కి కాంగ్రెస్ లో డక్కిన గొర్రవం..



-జిల్లా జనరల్ సెక్రటరీగా జిల్లెల సిద్ధారెడ్డి నియామకం -హార్షం వ్యక్తం చేస్తున్న బచ్చన్నపేట ప్రజలు....

**మన ప్రజా ప్రతినిధి దినపత్రిక,బచ్చన్నపేట, జనగామ నియోజకవర్గం** : జనగామ నియోజకవర్గం. జనగామ జిల్లా కాంగ్రెస్ పార్టీ జనరల్ సెక్రటరీగా బచ్చన్నపేట గ్రామ కాంగ్రెస్ పార్టీ నాయకులు జిల్లెల సిద్ధారెడ్డి ని ఎమ్మెల్యే కాంగ్రెస్ పార్టీ రాష్ట్ర అధ్యక్షుడు మహేశ్ కుమార్ గౌడ్ నియమించారు. సుమారు నలభై సంవత్సరాలు రాజకీయంలో ఉండి ప్రజల పక్షాన పోరాటం చేసి,తెలంగాణ రాష్ట్రాన్ని సాధించుకోవడం కోసం ఉద్యమంలో పాల్గొని కేసులు ఎదుర్కొని, కాంగ్రెస్ పార్టీలో చేరిన తర్వాత పార్టీ బలోపేతానికి కృషి చేసిన నాయకుడు జిల్లెల సిద్ధారెడ్డి అని, వారు నియామకం కావడంతో బచ్చన్నపేట మండల ప్రజలు హార్షం వ్యక్తం చేస్తున్నారు. ఈ సందర్భంగా వారు మాట్లాడుతూ ఈ అవకాశం కల్పించిన సీఎం రేవంత్ రెడ్డి,ఎమ్మెల్యే,రాష్ట్ర అధ్యక్షుడు మహేశ్ కుమార్ గౌడ్,వేము నరేందర్ రెడ్డి, పొంగిలేటి శ్రీనివాస్ రెడ్డి, జనగామ డిసిసి అధ్యక్షురాలు లకావత్ ధన్యాంతి లక్ష్మీనారాయణ, నియోజకవర్గ ఇన్చార్జ్ కొమ్మూరి ప్రతాపరెడ్డిలకు ప్రత్యేక ధన్యవాదాలు తెలియజేశారు. పార్టీ బలోపేతానికి తన వంతు కృషి చేస్తానని, పేద ప్రజలకు సంక్షేమ పథకాలు అందే విధంగా కృషి చేస్తానని అన్నారు.

### విద్య,వైద్య,ఉపాధి హాక్కుల సాధనకై నిరంతర పోరు

**మన ప్రజా ప్రతినిధి దినపత్రిక,చేర్యాల, జనగామ నియోజకవర్గం** : జనగామ నియోజకవర్గం,విద్య,వైద్య,ఉపాధి హాక్కుల సాధనకై నిరంతరం పోరు సాగించాలని అఖిల భారత యువజన సమాఖ్య (ఏఐవైఎఫ్) మాజీ జిల్లా నాయకుడు ఈరి భూమయ్య,ఏఐవైఎఫ్ జిల్లా నాయకులు గూడెపు సుదర్శన్ పిలుపునిచ్చారు. ఏఐవైఎఫ్ అరెస్టెడ్ ఏడవ ఆవిర్భావ దినోత్సవం సందర్భంగా ఆదివారం చేర్యాల, ముస్సాల, ఆకుసూరులో సంఘం జెండాను ఆవిష్కరించి వేడుకలు ఘనంగా నిర్వహించారు. ముస్సాలలో ఈరి భూమయ్య జెండా ఆవిష్కరించిన అనంతరం మాట్లాడుతూ.. మన దేశ భవిష్యత్తును తీర్చిదిద్దడంలో యువత పాత్ర ప్రధానమైందన్నారు. యువతరంలో ప్రగతిశీల,అభ్యుదయ భావాలను,దేశభక్తి,లోకీక ప్రజాస్వామిక ఆలోచనలను,చైతన్య విలువలను,మానవత్వాన్ని పాదుకొల్పడానికి ఏఐవైఎఫ్ నిరంతరం కృషి చేస్తుందని తెలిపారు. తెలంగాణ రాష్ట్రంలో నిరుద్యోగులు ఎదుర్కొంటున్న సమస్యల సాధన కోసం యువత ఉద్యమాలకు సిద్ధం కావాలని పిలుపునిచ్చారు. కార్యక్రమంలో ఏఐవైఎఫ్ జిల్లా కార్యవర్గ సభ్యులు గూడెపు సుదర్శన్,సుంకోజ్ గౌడ్ రజిత,నంగి సత్తయ్య,చింత బాబా,గూడెపు సంతోష్, మనేపల్లి కృష్ణ,స్వర్ణన్, సంయుక్త,సహజ్ర, హరిప్రదీతరులు పాల్గొన్నారు.

### నిరుపేదల నిలువ,నీడ కోసం ఇందిరమ్మ ఇల్లు సి హెచ్ శ్రీనివాస్ రెడ్డి

**మన ప్రజా ప్రతినిధి తెలుగు దిన పత్రిక మెదక్ జిల్లా చేగుంట మే 03** : నిలువ నీడలేని నిరుపేదలకు మెరుగైన నివాస,గృహ వసతి కల్పించాలని లక్ష్యంతో కాంగ్రెస్ ప్రజా ప్రభుత్వం ఇందిరమ్మ ఇండ్ల పథకాన్ని అమలు చేస్తోందని, అర్హులైన నిలువ నీడలేని నిరుపేదలందరికీ ఇందిరమ్మ ఇండ్లు మంజూరు చేయడం జరుగుతుందని దుబ్బాక కాంగ్రెస్ పార్టీ ఇంచార్జ్ సి హెచ్ శ్రీనివాస్ రెడ్డి స్పష్టం చేశారు. చేగుంట మండలం లో పలు గ్రామాలలో నూతనంగా నిర్మించిన ఇందిరమ్మ ఇండ్లను మండల అధ్యక్షులు వడ్ల నవీన్ కుమార్, లబ్ధిదారులు పట్టణ నికి చెందిన వోడపల్లి చంద్రకళ శ్రీనివాస్, ఉల్లి తిమ్మాపా వల్లి గ్రామం లో నిరుడి లావణ్య శ్రీకాంత్, పెద్ద శివసూర్ గ్రామం లో ముదాం నవనీత నాగరాజు, మాలోత్ వడ్ల లక్ష్మణ్, కలిసి ప్రారంభించారు. ఈ సందర్భంగా వారు మాట్లాడుతూ ప్రజా ప్రభుత్వం ప్రతి పేద కుటుంబానికి సొంతింటి కలను నెరవేర్చేందుకు,కట్టుబడి పనిచేస్తోందని తెలిపారు. అర్హులైన ప్రతి కుటుంబానికి ఇళ్లు అందించడమే ప్రభుత్వ లక్ష్యమని, ఇందిరమ్మ ఇళ్ల పథకం ద్వారా ఎంతో మంది పేదల జీవితాల్లో వెలుగు నింపుతున్నామని పేర్కొన్నారు. ఇంటి నిర్మాణం చేపట్టి వేగవంతంగా పూర్తి చేయాలని, బిల్లులు సకాలంలో చెల్లించే విధంగా చర్యలు తీసుకుంటామని తెలిపారు. ఈ కార్యక్రమంలో మండల కాంగ్రెస్ పార్టీ అధ్యక్షులు వడ్ల నవీన్ కుమార్ దొల్లబాద్ ఏఎస్సీ చైర్మన్ గొల్లపల్లి కనకయ్య,చేగుంట గ్రామ సర్పంచ్ సంధ్రు స్రవంతి సతీష్ వడియారం గ్రామ సర్పంచ్ అంకన్న గారి సాయకుమార్ గౌడ్, మార్కెట్ కమిటీ డైరెక్టర్ కురుమ లక్ష్మి , అన్నం అంజనేయులు చేగుంట ఉపసర్పంచ్ మహమ్మద్ రఫీ,యువ నాయకుడు సంధ్రుగు శ్రీకాంత్,వడ్ల రెడ్డి,ప్రసాద్ రెడ్డి, గ్రామ ఇందిరమ్మ కమిటీ సభ్యులు కార్యకర్తలు ఆగం, రాకేష్, సంతోష్ నరేష్ శ్రీను తదితరులు పాల్గొన్నారు.

## వల్లంపల్లి గ్రామంలో ఆంజనేయ విగ్రహ ప్రతిష్ఠా కార్యక్రమానికి హాజరైన ఎమ్మెల్యే పల్లె



మన ప్రజా ప్రతినిధి దినపత్రిక, మద్దూరు, జనగామ నియోజకవర్గం : జనగామ నియోజకవర్గం, సిద్దిపేట జిల్లా, మద్దూరు మండలం, వల్లంపల్లి గ్రామంలో నిర్వహించిన శ్రీ ఆంజనేయస్వామి విగ్రహ ప్రతిష్ఠాపన కార్యక్రమానికి జనగామ ఎమ్మెల్యే పల్లె రాజేశ్వర్ రెడ్డి, హాజరయ్యారు. ఈ సందర్భంగా ఆయన మాట్లాడుతూ, గ్రామ ప్రజలందరికీ అభయాంజనేయ స్వామి వారి ఆశీస్సులు ఎల్లప్పుడూ ఉండాలని ఆకాంక్షించారు. గ్రామంలో శాంతి, సౌభ్రాతృత్వం, అభివృద్ధి నెలకొనాలని కోరుకున్నారు. ఈ కార్యక్రమంలో బిఆర్ఎస్ పార్టీ నాయకులు, కార్యకర్తలు, గ్రామ ప్రజలు, పెద్ద ఎత్తున పాల్గొన్నారు.

## నర్సయ్యపల్లిలో ఘనంగా బీద్రాయి విగ్రహ ప్రతిష్ఠాపన మహోత్సవం



మన ప్రజా ప్రతినిధి దినపత్రిక, మద్దూరు, జనగామ నియోజకవర్గం : జనగామ నియోజకవర్గం, మద్దూరు మండలం నర్సయ్యపల్లి గ్రామంలో ఆదివారం నిర్వహించిన బీద్రాయి విగ్రహ ప్రతిష్ఠాపన మహోత్సవం భక్తి శ్రద్ధల మధ్య ఘనంగా జరిగింది. ఈ కార్యక్రమానికి జనగామ ఎమ్మెల్యే పల్లె రాజేశ్వర్ రెడ్డి, ముఖ్య అతిథిగా హాజరై ప్రత్యేక పూజల్లో పాల్గొన్నారు. ప్రతిష్ఠాపన కార్యక్రమంలో భాగంగా ఎమ్మెల్యే పల్లె, గ్రామ దేవతకు ప్రత్యేక పూజలు నిర్వహించి, గ్రామస్థుల సంక్షేమం కోసం ప్రార్థించారు. అనంతరం ఎమ్మెల్యే పల్లె, మాట్లాడుతూ గ్రామం సుఖ సంతోషాలతో కళకళలాడాలని ఆకాంక్షించారు. గ్రామ సంప్రదాయాలు, ఆచారాలను కాపాడుతూ గ్రామాభివృద్ధి దిశగా ముందుకు సాగాలని పిలుపు నిచ్చారు. ఈ కార్యక్రమంలో బిఆర్ఎస్ నాయకులు, కార్యకర్తలు, గ్రామ ప్రజలు, పెద్ద ఎత్తున పాల్గొన్నారు.

## ప్రమాదవశాత్తు వరి పంట దగ్గం

మనప్రజాప్రతినిధి తెలుగు దిన పత్రిక మెదక్ జిల్లా చేగుంట మే 03: చేగుంట మండలం లోని కన్యారం గ్రామం లో ప్రమాదవశాత్తు వరి పంట దగ్గమైంది. స్థానికులు తెలిపిన వివరాల ప్రకారం.. ఆదివారం సాయంత్రం గ్రామనికి చెందిన చాకలి నాగులు, తన వ్యవసాయ భూమి సర్వే నెంబర్ 246, 256, గల భూమిలో రెండు ఎకరాలు వరి పంట వేయడం జరిగింది, తన భూమి లో కరెంటు వైర్ స్తంభాలు ఉండడంతో అట్టి వైర్లు కిందికి చేతికి అందేటట్లు ఉండడంతో ఈరోజు సాయంత్రం ఈదురుగాలులు రావడంతో, అట్టి వైర్లు పేస్ట్ పేస్ట్ అపి మీరుగులు పడడంతో కింద ఉన్న వరి పంటకు మంటలు అంటుకున్నాయి. దావనంలా మంటలు వ్యాపించడంతో సమీప రైతులు ఆందోళనకు చెందారు. పలువురు రైతులు బకెట్లు, క్యాన్లతో నీళ్లను తీసుకువచ్చి మంటలను ఆర్పేందుకు ప్రయత్నించారు. చాకలి నాగరాజు అనే రైతుకు చెందిన 2 ఎకరాల వరి పంట చేసు పూర్తిగా కాలిపోయింది. ఈ ఘటనలో రూ.1,20 లక్షల నష్టం వాటిల్లిందని బాధితులు తెలిపారు.



## మట్టిలో మాణిక్యం లాంటి మహనీయుడు చుక్క సత్తయ్య..!

- తన కళను కులం, కుటుంబం, ప్రాంతానికి పరిమితం చేయలేదు..
- పన్నెండు వేలకుపైగా ఒగ్గు ప్రదర్శనలు..పదిహేడు వందల మంది శిష్యులను తీర్చిదిద్దిన కళాకారుడు
- దేవుళ్ల కథలతో పాటు కట్ట వ్యతిరేకం, మధ్యం నిరోధంపై కథనాలు
- వారి ఆశయాలను కొనసాగించాల్సిన బాధ్యత మనందరిది
- జనగామలో ఘనంగా చుక్క సత్తయ్య విగ్రహ ఆవిష్కరణ కార్యక్రమం
- ముఖ్య అతిథిగా హాజరైన జనగామ ఎమ్మెల్యే డాక్టర్ పల్లె రాజేశ్వర్ రెడ్డి



మన ప్రజా ప్రతినిధి దినపత్రిక, జనగామ నియోజకవర్గం : జనగామ నియోజకవర్గం, జనగామ జిల్లా కేంద్రంలోని కళైం కామన్ వర్గ ఏర్పాటు చేసిన ఒగ్గు కళాకారుడు చుక్క సత్తయ్య విగ్రహ ఆవిష్కరణ కార్యక్రమంలో ఆదివారం ముఖ్య అతిథిగా జనగామ ఎమ్మెల్యే డాక్టర్ పల్లె రాజేశ్వర్ రెడ్డి, హాజరయ్యారు. ఈ సందర్భంగా విగ్రహానికి పూలమాల వేసి నివాళులు అర్పించారు. ఈ సందర్భంగా ఎమ్మెల్యే పల్లె మాట్లాడుతూ.. మన జనగామ జిల్లాలోని మాణిక్యపురంలో మట్టిలో మాణిక్యం లాగా పుట్టిన మహనీయుడు చుక్క సత్తయ్య, అని కొనియాడారు. చుక్క సత్తయ్య తన పని కుటుంబానికో, కులా నికో, ప్రాంతానికో పరిమితం చేయలేదని, సమాజం మొత్తానికి ఉపయోగపడేలా తన కళను అంకితం చేశారు. చదువు లేకపోయినా, తనకు అవసరమైనంత వరకు విద్యను స్వయంగా నేర్చుకొని సంప్రదాయ ఒగ్గు కళకు దేశవ్యాప్తంగా, అంతర్జాతీయంగా గుర్తింపు తీసుకొచ్చారు. దేవుళ్ల కథలను ప్రజలకు అర్థమయ్యేలా చెప్పిన విధానానికి గాను కేంద్ర సాహిత్య అకాడమీ అవార్డు సహా అనేక అవార్డులు, రివార్డులు అందుకున్నారని గుర్తు చేశారు. ఈ ప్రాంతంలోని శ్రామిక మహిళలు, పురుషులు, కార్మిక లోకానికి చుక్క సత్తయ్య కథలు జీవన మార్గదర్శకంగా మారాయని చెప్పారు. ఒగ్గు కళను పరిశోధన చేసి, సరైన పద్ధతిలో ఎలా చెప్పాలో శిక్షణనిస్తూ సుమారు పన్నెండు వేలకుపైగా ప్రదర్శనలు నిర్వహించారు. తనలాగే ఒగ్గు కళను కొనసాగించేలా సుమారు పది హెడు వందల మంది శిష్యులను తయారు చేసిన మహనీయుడని పేర్కొన్నారు. జనగామ జిల్లా అనేక మహనీయులను కన్నదని, తెలంగాణ సాయుధ పోరాటంలో అమరుడైన దొడ్డి కొమురయ్య, చాకలి ఐలమ్మ, చుక్క సత్తయ్య లాంటి వారు ఈ ప్రాంతానికి గర్వకారణమని అన్నారు. చుక్క సత్తయ్య, దేవుళ్ల కథలకే పరిమితం కాకుండా, కట్టుం తీసుకోవద్దు, మధ్యం సేవించవద్దు వంటి సమాజానికి ఉపయోగపడే సందేశాలను కథల రూపంలో చెప్పారు. సమాజంలో ఉన్న చెడు అలవాట్లకు వ్యతిరేకంగా కథల ద్వారానే ఉద్దమించిన ఒక సామాజిక విప్లవకారుడు చుక్క సత్తయ్య ని ఎమ్మెల్యే కొనియాడారు. ఇలాంటి మహనీయుల విగ్రహ ఆవిష్కరణలు యు వతకు ప్రేరణగా నిలుస్తాయి. వారి ఆశయాలను ముందుకు తీసుకెళ్లాల్సిన బాధ్యత మనందరిదని అన్నారు.

## బీసీ ప్రజా ప్రతినిధులారా మనం వీడండి



సూర్యాపేట (మన ప్రజాప్రతినిధి దినపత్రిక) అన్ని పార్టీల్లో ఉన్న బీసీ ప్రజాప్రతినిధులు మోసం వీడి బీసీలకు చట్టసభల్లో రాజకీయ రిజర్వేషన్ కొరకు ఉద్యమించాలని బీసీ హక్కుల సాధన సమితి తెలంగాణ రాష్ట్ర ప్రధాన కార్యదర్శి ధూళిపాళ ధనుంజయ నాయుడు అన్నారు ఆదివారం నాడు ఆయన బీసీ హక్కుల సాధన సమితి సూర్యాపేట జిల్లా కార్యాలయం బొమ్మగాని ధర్మ బిక్షం భవన్ లో బీసీ హక్కుల సాధన సమితి సూర్యాపేట జిల్లా అధ్యక్షుడు దంతాల రాంబాబు జిల్లా గౌరవాధ్యక్షుడు చిలకరాజు శ్రీను జిల్లా కమిటీ సభ్యుడు బాదే నరసయ్యతో కలిసి పాతికేయలతో మాట్లాడుతూ .. దేశ జనాభాలో మెజారిటీగా ఉన్న బీసీలకు చట్టసభల్లో రిజర్వేషన్ లేకుండా ఇప్పటికే ఎనిమిది దశాబ్దాలు పూర్తి కావస్తున్నాయని పార్లమెంటు మరియు అసెంబ్లీ స్థానాలు పెంచే ముందు రాజ్యాంగ సవరణ ద్వారా బీసీలకు రిజర్వేషన్లు కల్పించాలని ఉద్యమాలు కొనసాగుతున్నప్పటికీ వివిధ పార్టీల్లో ఉన్న బీసీ ప్రజాప్రతినిధులు ఈ అంశంపై చర్చించడానికి ఆయా పార్టీల అగ్ర నాయకత్వానికి భయపడి మౌనంగా ఉండడాన్ని ఆయన ఆక్షేపించారు కేంద్రం మరియు రాష్ట్ర ప్రభుత్వ ఉద్యోగాలలో బీసీ ఉద్యోగుల శాతం 10 శాతం మాత్రమే ఉన్న విషయాన్ని ప్రజలందరూ గమనించాలని రాజకీయ ప్రాతినిధ్యం కేవలం 14 శాతం మాత్రమే ఉన్నదని బీసీ జనాభా భారీగా ఉన్నప్పటికీ వార్షిక బడ్జెట్లో కేంద్ర ప్రభుత్వం 0.1 శాతం రాష్ట్ర బడ్జెట్లో మూడు శాతం వరకు మాత్రమే నిధులు కేటాయిస్తున్నారని... ఎన్నికల సందర్భంలో బూర్జువా పార్టీలన్నీ కూడా బీసీలను ఉద్దరిస్తామని బీసీ అభివృద్ధికి కట్టుబడి ఉంటామని స్థానిక సంస్థల్లో బీసీలకు 42 శాతం రిజర్వేషన్లు కల్పిస్తామని ఊకదంపుడు మాటలు చెప్పి ఓట్లు దండుకొని అధికారంలోకి వచ్చాక 8దశాబ్దాలుగా బీసీలను మోసం చేస్తూనే ఉన్నారని, ఆయన ఆవేదన వ్యక్తం చేస్తూ బీసీ ఉద్యమంలో కూడా కొంత మంది స్వార్థపరులు చేరి ఉద్యమాన్ని తమ కుటుంబ ప్రయోజనం కోసం తాకట్టుపెట్టి తరచూ పార్టీలు మారుతూ కోట్ల రూపాయలు వెనకేసుకుంటూ బీసీల ఉద్యమానికి బ్రాండ్ అంబాసిడర్ గా తమకు తామే ప్రకటించుకుంటున్నారని ఇటువంటి వారి పట్ల బీసీ ఉద్యమకారులు అప్రమత్తంగా ఉండాలని జనగణనలో కులగణన చేపట్టి ఆయా కులాల జనాభా నిష్పత్తిని వట్టి చట్టసభల్లో అందరికీ ప్రాతినిధ్యం అభివృద్ధి చేలా చర్యలు చేపట్టాలని రాజకీయ రిజర్వేషన్ పాటు ఆర్థిక పరమైన అంశాలలో కూడా జనాభా దామాషా ప్రాతిపదిక బడ్జెట్లో నిధులు కేటాయిస్తే స్వాతంత్ర్య ఫలాలు అందరికీ దక్కుతాయని ఆయన అభిప్రాయపడ్డారు